

खबर संक्षेप



कुपोषण मुक्त छत्तीसगढ़ अभियान को गति देने मंत्री लक्ष्मी राजवाड़े ने ली समीक्षा बैठक

अम्बिकापुर। महिला एवं बाल विकास मंत्री लक्ष्मी राजवाड़े ने प्रदेश को कुपोषण मुक्त बनाने के उद्देश्य से संचालित विशेष अभियान की समीक्षा करते हुए 8 जिलों के जिला कार्यक्रम अधिकारियों की बैठक ली। बैठक में गंभीर कुपोषित एवं मध्यम कुपोषित बच्चों की स्थिति, पोषण पुनर्वास तथा विभागीय योजनाओं के प्रभावी क्रियान्वयन की समीक्षा की गई। मंत्री श्रीमती राजवाड़े ने बताया कि राज्य सरकार द्वारा दत्तेवाड़ा, सुकमा, बीजापुर, नारायणपुर, सूरजपुर, जशपुर, बरगामपुर और सरगुजा जिलों में कुपोषण मुक्त छत्तीसगढ़ अभियान संचालित किया जा रहा है। इन जिलों में कुपोषण की चुनौती को दूर करने के लिए विशेष रणनीति के तहत पोषण सेवाओं, सामुदायिक सहभागिता और सतत निगरानी पर जोर दिया जा रहा है। बैठक में मंत्री ने अधिकारियों को निर्देशित किया कि जहां पर्याप्त भूमि उपलब्ध है, वहां केला, पीता, मुनगा सहित अन्य पोषण युक्त पौधों का रोपण किया जाए तथा प्रत्येक अनुमंडलीय केंद्र में पोषण वाटिका विकसित की जाए। उन्होंने कहा कि स्थानीय स्तर पर उपलब्ध पौष्टिक खाद्य सामग्री बच्चों और महिलाओं के पोषण स्तर में सुधार लाने का प्रभावी माध्यम बन सकती है। उन्होंने अतिरिक्त पोषण आहार की उपलब्धता, गुणवत्तापूर्ण आंगनबाड़ी संचालन, नियमित निरीक्षण और सुपोषण पाठशालाओं के प्रभावी संचालन पर विशेष जोर देते हुए निर्देश दिए कि बच्चों को समय पर पौष्टिक आहार उपलब्ध कराया जाए।

अलग-अलग मामलों में पस्ता पुलिस ने 10 आरोपियों से जब्त किया 23 मवेशी



राजपुर। पशु तस्करी के दो अलग-अलग मामलों में पस्ता पुलिस ने दस पशु तस्करो को गिरफ्तार करने के साथ ही 23 मवेशियों को मुक्त कराया है। जंगल के रास्ते पैदल मवेशियों की तस्करी रूकने का नाम नहीं ले रही है। पुलिस की लगातार कार्रवाई के बावजूद तस्कर जंगल के रास्ते अमानवीय तरीके से मवेशियों की तस्करी कर रहे हैं। मुखबीर की सूचना पर पस्ता पुलिस ने सेमरसोत अभ्यागण्य क्षेत्र में घेराबंदी कर घेराबंदी कर 6 आरोपियों को पकड़ा है। आरोपी 12 बैलों को जंगल के रास्ते पैदल अमानवीय तरीके से झारखण्ड ले जा रहे थे। मामले में पुलिस ने तस्करो के कब्जे से 12 बैलों को जब्त कर पशु चिकित्सकों से उनका स्वास्थ्य परीक्षण कराया। दूसरे मामले में मंडी बैरियर के पास सड़क से गुजर रहे एक संदेहास्पद पिकअप को रोककर पुलिस ने जांच की उसमें 11 मवेशी मिले जिन्हें पिकअप में दूसरकर झारखण्ड ले जाया जा रहा था। पुलिस ने पिकअप को रोककर जांच की तो वाहन में 11 पड़िया मिली। पछताछ में आरोपियों ने मवेशियों को झारखण्ड बूचड़खाना ले जाने की बात स्वीकार की है। मामले में पुलिस ने छत्तीसगढ़ कृषक पशु परिक्षण अधिनियम की धारा 4,6, 10, पशुकूटा निवारण अधिनियम की धारा 11 के तहत गिफतार कर न्यायधिक रिमाउड में भेजा गया है। गिरफ्तार आरोपियों में ग्राम महाराजगंज निवासी रतिया पिता सोमा, घासी कोड़ाकू पिता विक्ता कोड़ाकू, भेदमी निवासी मरुम पिता रामकुमार, महाराजगंज निवासी विक्रेश सोनवानी पिता कौंडा सोनवानी, इदरीकला निवासी समहरता पिता चन्दा, महाराजगंज निवासी अंजोर पल्ले पिता राम सकल, रंगनाथ सिंह, रमेश यादव, जवाहर यादव एवं नलजजी यादव शामिल है।

4 को होगी प्री डीएलएड की प्रवेश परीक्षा

अम्बिकापुर। छत्तीसगढ़ व्यावसायिक परीक्षा मण्डल (व्यापम) द्वारा आगामी 04 जून 2026 को प्री. डीएलएड प्रवेश परीक्षा का आयोजन किया जाएगा। यह परीक्षा पूर्वदिन 10 बजे से दोपहर 12.15 बजे तक आयोजित की जाएगी। जिलों में परीक्षा कुल 36 परीक्षा केंद्रों में आयोजित होगी तथा परीक्षा में कुल 11,841 अभ्यर्थी शामिल होंगे।

एमएस सिंहदेव अंडर16 पिंकबॉल क्रिकेट टूर्नामेंट में सीडब्ल्यूआरडी और सरगुजा रेस्ट की टीम फाइनल में

हरिभूमि न्यूज

सोमवार को एमएस सिंह देव अंडर 16 पिंक बॉल टूर्नामेंट के सेमीफाइनल मैचों में युवा खिलाड़ियों ने जबरदस्त उत्साह दिखाया। सीडब्ल्यूडी और सरगुजा रेस्ट की टीम में सेमी फाइनल का मैच जीतकर फाइनल में जगह बनाई।

पहले सेमीफाइनल में रेस्ट ऑफ सरगुजा ने निर्धारित 20 ओवर में 112 रन बनाए। नविन ठाकुर ने 41 रन बनाए और स्वास्तिक केशरी ने 34 रनों की उपयोगी पारी खेली। सरगुजा रॉयल की ओर से युग गोयल ने 2 विकेट लिए लेकिन रिटर्न गेंदबाजी में वेदांता गुप्ता ने टीम संभाली और 3 विकेट लेकर विरोधी टीम को दबाव में डाल दिया। लक्ष्य का पीछा करते हुए रॉयल मात्र 104 रन पर ऑल आउट हो गई। गगन बोस ने 33 रन बनाकर कोशिश की लेकिन टीम फाइनल से बाहर रही। वेदांता गुप्ता को उनकी निर्णायक गेंदबाजी के लिए 'मैन ऑफ द मैच' चुना गया। दूसरे सेमीफाइनल में विनायकम ने टॉस जीतकर पहले बल्लेबाजी करते हुए

हरिभूमि न्यूज

ग्राम पंचायत सलका के रजवारी पारा के लोगों की समस्या कम होने का नाम नहीं ले रहा है। ग्राम पंचायत के लोग पहले जहां जर्जर सड़क की समस्या से जूझ रहे थे और जब सड़क की समस्या दूर हुई तो अब पेयजल की समस्या से जूझ रहे हैं। हेरानी की बात तो यह है कि सात माह पूर्व पक्की सड़क निर्माण किया गया था। इस दौरान नल जल मिशन योजना के तहत बिछाई गई पाइप लाइन के क्षतिग्रस्त हो जाने के बावजूद आज तक मरम्मत नहीं हो सकी। ऐसे में इस भीषण गर्मी में रजवारीपारा के लोगों के समक्ष पेयजल की समस्या उत्पन्न हो गई है।

ग्राम पंचायत सलका के रजवारी पारा में जल जीवन मिशन के तहत बिछाई गई नल-जल पाइपलाइन सड़क निर्माण कार्य के दौरान क्षतिग्रस्त हो गई। पिछले लगभग सात महीनों से ग्रामीणों के घरों तक पानी की आपूर्ति बंद है जिससे लोगों को पेयजल के लिए भारी परेशानी का सामना करना पड़ रहा है। गौरतलब है कि ग्राम पंचायत सलका में जल जीवन मिशन के तहत सड़क किनारे पाइपलाइन का विस्तार कर ग्रामीणों के घरों तक पानी पहुंचाया जा रहा था। इससे मोहल्लेवासियों को नियमित रूप से नल के माध्यम से पेयजल उपलब्ध हो रहा था। लेकिन लगभग सात माह पूर्व सलका के रजवारी पारा से रेड नदी तक लोक निर्माण विभाग द्वारा पक्की सड़क निर्माण के दौरान पाइपलाइन और कई घर के नल कनेक्शन क्षतिग्रस्त हो गए, जिसके बाद से जलापूर्ति पूरी तरह ठप पड़ गई है। ग्रामीणों का कहना है कि सड़क निर्माण के समय पाइपलाइन टूटने के बाद आज तक उसकी मरम्मत नहीं कराई गई। परिणामस्वरूप जल जीवन मिशन की महत्वाकांक्षी योजना का लाभ लोगों को नहीं मिल पा रहा है। मोहल्ले के सैकड़ों परिवार पेयजल संकट से जूझ रहे हैं और पानी की एक-एक बूंद के लिए भटकने को मजबूर हैं।



मदननगर की भूमि अधिग्रहण प्रक्रिया को लेकर ग्रामीणों का फूटा आक्रोश

हरिभूमि न्यूज

ग्राम मदननगर की भूमि अधिग्रहण प्रक्रिया को लेकर लंबे समय से सुलग रहा ग्रामीणों का आक्रोश मंगलवार को प्रतापपुर थाना परिसर के सामने खुलकर सामने आ गया। ग्राम सभा की सहमति और प्रस्ताव के बिना एसईसीएल के नाम पर जमीन नामांतरण किए जाने के आरोपों से नाराज ग्रामीणों ने प्रतापपुर थाना का घेराव कर प्रशासन और एसईसीएल के खिलाफ जमकर नारेबाजी की। साथ ही दोषी अधिकारी-कर्मचारी पर एफआईआर दर्ज करने की मांग की।

ग्रामीणों का आरोप है कि मदननगर और आसपास के क्षेत्र की आदिवासी भूमि को ग्राम सभा की पूर्व स्वीकृति के बिना अधिग्रहित करने की प्रक्रिया चलाई गई है, जो संविधान की पांचवी अनुसूची, पेसा कानून और भूमि अधिग्रहण संबंधी नियमों का खुला उल्लंघन है। ग्रामीणों का कहना है कि उनकी पैतृक भूमि केवल आजीविका का साधन नहीं बल्कि उनकी संस्कृति, परंपरा और धार्मिक आस्था का केंद्र भी है। इसी भूमि पर उनके सरना स्थल, देवस्थान और पूर्वजों की स्मृतियां जुड़ी हुई हैं। ग्रामीणों ने आरोप लगाया कि प्रशासनिक अधिकारियों और राजस्व अमले द्वारा उनकी जानकारी और सहमति के बिना जमीन का



अनुपयोगी पड़ा पानी टंकी।

ग्रामीणों का कहना है कि इस भीषण गर्मी में जहां नदी-नाला, तालाब व कुआं सूखने के कारगर पर हैं। ऐसे में नल जल मिशन योजना के तहत घरों में लगाए गए नल कनेक्शन अब पाइप लाइन क्षतिग्रस्त हो जाने से शो पीस बन कर रह गई है। ग्राम पंचायत में पेयजल की समस्या पिछले सात माह से बनी हुई है लेकिन आज तक किसी ने समस्या के निराकरण के लिए कोई पहल नहीं किया जिससे ग्राम पंचायत के लोग हैडपंप व कुआं के भरोसे हैं।

गिनती के हैडपंप

ग्रामीणों ने बताया कि सलका के रजवारी पारा में सीमित संख्या में हैडपंप उपलब्ध हैं, जबकि आबादी काफी अधिक है। ऐसे में हैडपंपों में पानी भरने के लिए सुबह से ही लोगों की लंबी कतारें लग जाती हैं। हैडपंप के पानी का केवल पेयजल के लिए करते हैं जबकि स्नान करने, कपड़े धोने तथा मवेशियों को पानी पिलाने के लिए ग्रामीणों को एकमात्र तालाब पर निर्भर रहना पड़ रहा है।

पाइप लाइन मरम्मत की मांग

ग्रामीणों ने जिला प्रशासन से मांग की है कि क्षतिग्रस्त पाइपलाइन की शीघ्र मरम्मत कर जलापूर्ति बहाल की जाए, ताकि जल जीवन मिशन का वास्तविक लाभ लोगों को मिल सके और उन्हें पेयजल संकट से राहत मिल सके। ग्रामीणों का कहना है कि कई बार संबंधित विभाग और पंचायत प्रतिनिधियों को समस्या से अवगत कराया, लेकिन आज तक कोई ठोस पहल नहीं की गई है। ऐसे जलापूर्ति बंद रहने से महिलाओं, बुजुर्गों और बच्चों को सबसे अधिक परेशानियों का सामना करना पड़ रहा है।

नहीं मिली है सूचना

ग्राम पंचायत सलका के रजवारीपारा में सड़क निर्माण के दौरान पाइप लाइन क्षतिग्रस्त हुए हैं इसकी जानकारी नहीं है। पंचायत प्रतिनिधियों द्वारा आज तक इस संबंध में सूचना नहीं दिया गया है। पेयजल सप्लाई बंद है तो तत्काल जांच कराकर सुधार कराता है।

-अमित राय
इंजीनियर पीएचई

ग्रामीणों का कहना है कि इस भीषण गर्मी में जहां नदी-नाला, तालाब व कुआं सूखने के कारगर पर हैं। ऐसे में नल जल मिशन योजना के तहत घरों में लगाए गए नल कनेक्शन अब पाइप लाइन क्षतिग्रस्त हो जाने से शो पीस बन कर रह गई है। ग्राम पंचायत में पेयजल की समस्या पिछले सात माह से बनी हुई है लेकिन आज तक किसी ने समस्या के निराकरण के लिए कोई पहल नहीं किया जिससे ग्राम पंचायत के लोग हैडपंप व कुआं के भरोसे हैं।

समाज के विकास के लिए सभी को आपसी मतभेद मुलाकर एक मंच पर आना होगा : चक्रवर्ती

हरिभूमि न्यूज

विकासखंड लखनपुर अंतर्गत ग्राम रजपुरीकला में कुम्हार समाज का जिला स्तरीय सम्मेलन आयोजित किया गया। सम्मेलन में जिले के स भी वि का स खंडों से 200 से अधिक समाज के लोग शामिल हुए। कार्यक्रम में सामाजिक एकता, संगठन की मजबूती, समाज के उत्थान तथा भविष्य की कार्ययोजना को लेकर व्यापक चर्चा की गई।

सम्मेलन के मुख्य अतिथि छत्तीसगढ़ माटी कला बोर्ड के अध्यक्ष शंभूनाथ चक्रवर्ती रहे। कार्यक्रम के दौरान समाज के एक वरिष्ठ कुम्हार द्वारा उन्हें पारंपरिक मिट्टी का बर्तन सप्रेम भेंट कर सम्मानित किया गया। यह सम्मान समाज की सांस्कृतिक विरासत और

मांड नदी के तट पर होगा मुक्तिधाम का निर्माण, विधायक ने किया स्थल निरीक्षण

सीतापुर। नगर में वर्षों से मांड नदी के किनारे प्रस्तावित मुक्तिधाम निर्माण को लेकर विधायक रामकुमार टोपो स्थल निरीक्षण करने पहुंचे। निरीक्षण के दौरान उन्होंने कहा कि काफी लंबे समय से एक सुविधायुक्त मुक्तिधाम की जरूरत महसूस की जा रही थी। इस संबंध में साहू समाज एवं नगर वासियों ने कई बार अवगत कराते हुए इस संबंध में चर्चा की थी। लोगों का कहना था कि ज्यादातर लोग आंतिम संस्कार केसला मांड नदी के तट पर करते हैं। जहां बारिश के दिनों में दह संस्कार में काफी दिक्कत होती है। आंतिम संस्कार के लिए सुविधायुक्त मुक्तिधाम का होना बेहद आवश्यक है। विधायक ने निरीक्षण के दौरान आश्चर्य करते हुए कहा कि इसके लिए हरसंभव मदद करूंगा ताकि मांड नदी के तट पर एक सर्वसुविधायुक्त मुक्तिधाम का निर्माण हो सके। इस दौरान साहू समाज के अध्यक्ष सदानंद गुप्ता, अंजनी शाह, सुनील गुप्ता, प्रमोद गुप्ता, रूक्मा आर्य गुप्ता, संदीप गुप्ता, मनोज गुप्ता, दिनेश गुप्ता, बंटो गुप्ता, पाषंद नीरू मिश्री, संगीता कंसारी, विष्णु अग्रवाल, पाषंद भवानी सिंह, विकास एक्का, राजेश कंसरा, किशन उपाध्याय, संकेत गुप्ता एवं अन्य उपस्थित थे।

ट्रेड यूनियन फेडरेशनों का पंजीकरण अनिवार्य बिना पंजीकरण नहीं मिलेगी मान्यता

श्रेणी में शामिल किया गया है जिससे अब केवल लंबे समय से सक्रिय होने भर से किसी संगठन को मान्यता नहीं मिलेगी, बल्कि कानूनी रूप से पंजीकृत होना भी आवश्यक होगा। वर्तमान में सीआईएल में पांच प्रमुख केंद्रीय फेडरेशन सक्रिय भूमिका निभा रहे हैं जिसमें बीएमएस, एटक, एएमएस, सीटू, इंटका हैं। बताया जा रहा है कि इनमें से किसी भी केंद्रीय फेडरेशन का अभी तक औपचारिक पंजीकरण नहीं हुआ है। ऐसे में नए नियम लागू होने के बाद इन सभी संगठनों को निर्धारित कानूनी प्रक्रिया पूरी करनी होगी। ऐसे में पंजीकरण अब केवल कानूनी औपचारिकता नहीं बल्कि यूनियनों के अस्तित्व और प्रभाव से जुड़ा मुद्दा बन सकता है। वर्तमान व्यवस्था में विभिन्न निकाय समितियों और बोर्डों में प्रतिनिधियों का नामांकन फेडरेशन स्तर से किया जाता है। इनमें जेबीसीसीआई, मानकीकरण समिति, एपेक्स, जेसीसी, सीआईएल वेलफेयर बोर्ड, सीआईएल सेफ्टी बोर्ड जैसे महत्वपूर्ण मंच शामिल हैं प्रस्तुतीकरण दस्तावेज सामने आने के बाद कोयला उद्योग के श्रमिक संगठनों में हलचल तेज हो गई है। विभिन्न यूनियन में अब कानूनी पहलुओं का अध्ययन कर रही हैं और नए नियमों के अनुरूप अपनी रणनीति तैयार करने में जुट रही हैं।

हैण्डपंप से निकल रहा लाल पानी पानी के लिए चक्कर लगा रहे ग्रामीण

रामचन्द्रपुर। ग्राम पंचायत कालिकापुर के विभिन्न वार्डों में हैण्डपंप से लाल पानी निकलने के कारण ग्रामीणों को पेयजल के लिए भारी संघर्ष करना पड़ रहा है। ग्रामीणों को लम्बी दूरी तय कर दूसरे वार्डों से पीने का पानी लाना पड़ रहा है।

ग्राम पंचायत के विभिन्न टोलापारा में शुद्ध पेयजल आपूर्ति के लिए शासन द्वारा जलजीवन मिशन के तहत एक साल पूर्व ही पानी टंकी का निर्माण करने के साथ ही पूरे गांव में पाइपलाइन का विस्तार किया गया है लेकिन एक साल का लम्बा समय गुजरने के बावजूद अभी तक पानी की आपूर्ति प्रारंभ नहीं की गई है। ग्राम पंचायत कालिकापुर के स्कूलपारा, परिवारटोला, मुस्लिम टोला एवं पटेलपारा में कहीं हैण्डपंप हवा उगल रहे हैं तो कहीं लाल पानी निकल रहा है। स्कूलपारा स्थित दोनों हैण्डपंप से लाल पानी निकलने के कारण लोगों को पेयजल के लिए लम्बी दूरी तय करनी पड़ रही है। स्कूलपारा में संचालित स्वास्थ्य केंद्र का



सबमर्सिबल पंप चोरी होने के बाद स्वास्थ्य कर्मियों एवं मरीजों को पानी के लिए परेशान होना पड़ रहा है। यही हाल परिवार टोला के हैण्डपंप का है। हैण्डपंप से लाल पानी निकलने के कारण ग्रामीण कुएं का पानी पी रहे हैं। इस संबंध में पंच शाहिद अंसारी ने बताया कि हैण्डपंप से लाल पानी निकलने के कारण ग्रामीणों को पेयजल के लिए भारी परेशानी का सामना करना पड़ रहा है।

इस संबंध में सरपंच वाहिद अंसारी ने बताया कि स्थिति से पीएचई के अधिकारियों को अवगत कराया गया है। जल्द ही सुधार कार्य कराया जाएगा।

पानी के लिए परेशान परसा के ग्रामीण, महीनों से नल-जल योजना बंद

बिहारपुर। विकासखण्ड ओड़ंगी के दूरस्थ चांदनी बिहारपुर क्षेत्र अंतर्गत ग्राम पंचायत करौटी ए के आश्रित ग्राम परसा के ग्रामीण भीषण गर्मी में पेयजल संकट से जूझ रहे हैं। गांव में स्थापित सोलर नल-जल योजना पिछले कई महीनों से बंद पड़ी है। लगातार शिकारतों के बावजूद विभाग इन्ने सुधारने की पहल नहीं की है। हालात यह है कि ग्रामीणों को पानी के लिए 2-3 किमी दूरी का चक्कर लगाना पड़ रहा है। सुबह होते ही गांव की महिलाएं पानी की तलाश में निकल जाती हैं। कई परिवारों की दिनभर की जरूरत के लिए बंदी-नालों और छोटे स्रोतों पर निर्भर रहना पड़ रहा है। ग्रामीणों का कहना है कि पीने के पानी की ही व्यवस्था नहीं है, तो गिरतारी और अन्य दैनिक कार्यों की स्थिति का अंदाजा सहज लगाया जा सकता है। आदिवासी बाहुल्य ग्राम परसा के अधिकांश परिवार आर्थिक रूप से कमजोर हैं। दूषित पानी पीने से ग्रामीणों में बीमारियों का खतरा सता रहा है। ग्रामीणों ने बताया कि कई बार शिकायत करने के बावजूद अधिकारी केवल आश्वासन देकर मामले को टालते रहे हैं। नल-जल योजना शुरू होने से लोगों को आरामों से शूद्ध पानी मिल रहा था। इस संबंध में सरपंच गजमोहन सिंह ने बताया कि समस्या को लेकर कई बार लोक स्वास्थ्य यंत्रिका एवं केंद्रा के अधिकारियों को स्थिति की जानकारी दी गई। फोन द्वारा भी स्थिति से अवगत कराया गया लेकिन अब तक तकनीकी टीम तक गांव नहीं पहुंची है।



आपसी मतभेद भुलाकर एक मंच पर आना होगा तथा नई पीढ़ी को समाज की संस्कृति और परंपराओं से जोड़ना होगा। जिला अध्यक्ष शंकर संगठन ने सामाजिक एकता और संगठन के मजबूती पर बल देते हुए कहा कि संगठित समाज ही अपने अधिकारों और विकास के लक्ष्यों को प्राप्त कर सकता है। इस दौरान शोभनाथ प्रजापति, प्रताप प्रजापति, सुहांग प्रजापति, प्रागुन प्रजापति, दशरथ प्रजापति, ठाकुर राम प्रजापति, समेलाप्रजापति, सिद्धार्थ प्रजापति, घासीराम प्रजापति, बलजीत प्रजापति, दिगेन्द्र पांडे, जयशंकर पांडे, संजय प्रजापति, गुरु प्रजापति, जगदम्बा प्रजापति, मुस्ली प्रजापति, उमेश प्रजापति, दुमेश्वर प्रजापति, विजेन्द्र प्रजापति सहित बड़ी संख्या में समाज के लोग उपस्थित रहे। कार्यक्रम का सफल संचालन जिला सचिव शिवनाथ प्रजापति एवं परमेश्वर प्रजापति ने किया।

कोल इंडिया के अधिकारी संगठन सीएमओएआई के चुनाव पर लगी रोक

हरिभूमि न्यूज

कोल इंडिया अधिकारियों के संगठन सीएमओएआई में चुनाव को संगठन के शीर्ष निकाय सीएमओएआई एपेक्स ने एसईसीएल शाखा के प्रस्तावित चुनाव पर फिलहाल रोक लगाते के संकेत दिए हैं तथा जांच रिपोर्ट आने तक यथास्थिति बनाए रखने के निर्देश जारी किए हैं।

सीएमओएआई एपेक्स के महासचिव सक्वेश सिंह द्वारा जारी पत्र में स्पष्ट कहा गया है कि बिश्रामपुर उपशाखा के सचिव अमरेंद्र नारायण द्वारा संगठन के फंड के कथित दुरुपयोग को लेकर उठाए गए सवालों की जांच पूरी होने और रिपोर्ट अंतिम रूप से प्रस्तुत होने तक एसईसीएल शाखा के चुनाव संबंधी किसी भी प्रक्रिया में जल्दबाजी नहीं की जानी चाहिए।

जानकारी के अनुसार बिश्रामपुर उपशाखा की ओर से संगठन के वित्तीय लेन-देन और फंड के उपयोग को लेकर गंभीर आपत्तियां दर्ज कराई गई थीं। इस संबंध में भेजे गए

शिकायत पत्र के आधार पर एपेक्स नेतृत्व ने मामले को गंभीरता से लेते हुए हस्तक्षेप किया है। अब जांच रिपोर्ट आने तक चुनाव प्रक्रिया को लेकर संगठन के भीतर अनिश्चितता की स्थिति बन गई है। एपेक्स महासचिव ने अपने पत्र में सीएमओएआई के संविधान की धारा 7, उपधारा 7.1 (बी) का उल्लेख करते हुए कहा है कि शाखा के चुनाव एपेक्स तय करने का अधिकार केवल सीईसी एपेक्स को है, जबकि उपशाखाओं के चुनाव का निर्णय संबंधित शाखा द्वारा लिया जाता है। पत्र में स्पष्ट रूप से कहा गया है कि यदि किसी अन्य प्राधिकरण द्वारा शाखा चुनाव या नई कार्यकारिणी गठन से जुड़ा कोई निर्णय लिया जाता है तो उसे संगठन के संविधान के अनुरूप वैध नहीं माना जाएगा और वह शून्य एवं निरस्त समझा जाएगा। एपेक्स के इस निर्देश के बाद एसईसीएल अधिकारियों के संगठन में चुनावी गतिविधियों को लेकर नई चर्चाएं शुरू हो गई हैं।

जनदर्शन में कलेक्टर ने सुनी आमजनों की समस्याएं

बलरामपुर। आमजनों की समस्याओं का प्राथमिकता के साथ शीघ्र निराकरण करने के उद्देश्य से प्रसुक्त जिला कार्यालय भवन के सभाकक्ष में समय-सीमा की बैठक के पश्चात जनदर्शन का आयोजन किया गया। जनदर्शन में मांग व शिकायत के संबंध में आवेदन प्राप्त हुए जिसमें आमजनों द्वारा विभिन्न विषयों संबंधित आवेदन प्रस्तुत किये गए। प्राप्त आवेदनों का कलेक्टर श्रीमती त्रिपाठी ने अवलोकन करते हुए संबंधित अधिकारियों को नियमानुसार आवश्यक कार्रवाई करते हुए निराकरण करने के निर्देश दिए।



लाइफStyle

एनिमल में रणबीर कपूर के साथ तुपि डिमरी की जोड़ी लोगों को खूब पसंद आई थी, लेकिन यह भी आरोप लगे कि तुपि उस फिल्म की सबसे के बाद काफी बदल गई। तुपि डिमरी ने कहा कि प्रोफेशनल लाइफ में उतार-चढ़ाव आते रहते हैं और ऐसे लोगों का साथ होना जरूरी है जो आपकी गलतियां बता सकें और सही रास्ता दिखा सकें।

कॉकटेल-2 का ट्रेलर रिलीज कृति-रश्मिका के बीच फंसे शाहिद

मुंबई। शाहिद कपूर, कृति सेनन और रश्मिका मंदाना की मच अवेटेड रोमांटिक-कॉमेडी फिल्म 'कॉकटेल 2' का ट्रेलर मंगलवार को रिलीज हो गया। 3 मिनट 1 सेकंड के इस ट्रेलर की शुरुआत शाहिद कपूर, कृति सेनन और रश्मिका मंदाना की कार ट्रिप से होती है। शुरुआत में शाहिद कहते हैं, 'जब भी कोई रिश्ता नया

होता है, तो वह रोमांचक होता है, क्योंकि वह नया होता है। नए दोस्त मजेदार होते हैं क्योंकि उनकी कहानियां हमें दिलचस्प लगती हैं। पुराने दोस्तों से वही पुरानी कहानियां सुनते-सुनते हम थक जाते हैं। लेकिन, प्यार उस फटी हुई टी-शर्ट की तरह है जिसमें हमें दो रातों तक चैन की नींद आती है।

तृप्ति

कॉन्फिडेंस ही बन जाता है आपका दुश्मन

एजेसी ►► मुंबई


एनिमल फेम एक्ट्रेस ने कहा कि अपनी बुराई सुनना आसान नहीं होता है। हालांकि यही वह चीज है जो आगे बढ़ने में आपकी मदद करती है। जब उनका परिवार और दोस्त उन्हें बताते हैं कि वह कहां गलती कर रही है, तो वह रुककर उनकी प्रतिक्रियाओं पर चिंतन करती हैं। तुपि ने माना कि कभी-कभी आपका कॉन्फिडेंस ही आपका सबसे बड़ा दुश्मन बन जाता है। साल 2023 में आई रणबीर कपूर और रश्मिका मंदाना की फिल्म एनिमल ब्लॉकबस्टर हिट रही थी। संदीप रेड्डी वांगा के निर्देशन में बनी इस फिल्म में तुपि डिमरी ने अहम किरदार निभाया था। तुपि यू तो उससे पहले बुलबुल, लेला मजनु और पोस्टर बॉयज जैसी फिल्मों में नजर आ चुकी थीं, लेकिन इस फिल्म ने उन्हें वो पहचान दिलाई, जिसकी उन्हें इंडस्ट्री में चमकने के लिए जरूरत थी। तुपि के कैरियर का ग्राफ रॉकेट की रफ्तार से ऊपर गया और उन्हें धड़क-2, भूल भुलैया-3 और स्मिटर जैसी बड़ी फिल्मों में फीमेल लीड रोल मिलने लगे, लेकिन साथ ही साथ लोगों ने यह भी आरोप लगाया कि एनिमल के बाद तुपि काफी बदल गई हैं। एक हालिया इंटरव्यू में एक्ट्रेस ने खुद इस सवाल का जवाब दिया।



हॉलीवुड मसाला

भारत में ताबड़तोड़ कर रही कमाई

नई दिल्ली। करी बार्कर की फिल्म 'ऑब्सेशन' भारत में खीते शुक्रवार को रिलीज हुई। महज चार दिनों में ही इस फिल्म ने भारतीय बॉक्स ऑफिस पर अच्छी कमाई कर ली है। आने वाले दिनों में फिल्म को वर्ड ऑफ माउथ पब्लिसिटी का फायदा मिल सकता है। हॉलीवुड की हॉरर फिल्म 'ऑब्सेशन' भारतीय दर्शकों को भी खूब पसंद आ रही है। कम बजट की यह फिल्म दर्शकों को डराने में अब तक कामयाब रही है। फिल्म ऑब्सेशन को दुनियाभर में काफी पसंद किया जा रहा है। शुक्रवार को फिल्म को मिली धीमी शुरुआत के बाद इसने वीकेंड पर अपनी रफ्तार पकड़ी।



सुरक्षा कारणों से रद्द हुआ कान्ये और ट्रैविस का शो

लॉस एंजिल्स। अमेरिकी रैपर कान्ये वेस्ट और ट्रैविस स्कॉट का एक कॉन्सर्ट इटली में होना था, जो कि अब रद्द कर दिया गया है। इस बात से रैपर के फैंस बेहद निराश हैं। यह फैसला किन्हीं सुरक्षा कारणों से लिया गया है। यह कॉन्सर्ट जुलाई में इटली के उत्तरी शहर रेजियो एमिलिया के आईसीएफ एरिना में होने वाले था। ट्रैविस स्कॉट का शो 17 जुलाई को और कान्ये वेस्ट का शो 18 जुलाई को होना था। ट्रैविस स्कॉट के कॉन्सर्ट को सुरक्षा व्यवस्था की चिंताओं के कारण रद्द किया गया है, न कि उन पर किसी प्रतिबंध की वजह से। स्थानीय अधिकारियों ने सुरक्षा कारणों से इन्हें रद्द करने का आदेश दिया। दरअसल, कान्ये वेस्ट द्वारा अपील में की गई यहूदी-विरोधी टिप्पणियों का कड़ा विरोध हो रहा था। शहर के यहूदी समुदाय, फ्रांसीवाद-विरोधी समूहों, ट्रेंड यूनियनों और नेताओं ने इस कॉन्सर्ट को रोकने की मांग की थी।



अल्फा की रिलीज डेट बदली...

मुंबई। बॉलीवुड अभिनेत्री आलिया भट्ट इन दिनों अपने कई प्रोजेक्ट्स को लेकर सुर्खियों में बनी हुई हैं। आलिया अल्फा और लव एंड वॉर में नजर आएंगी। अल्फा की रिलीज से पहले निर्माताओं ने इसकी नई रिलीज डेट जारी की है। आलिया भट्ट और शार्वरी बाघ की मुख्य भूमिका वाली एक्शन फिल्म अल्फा अब अपने तय समय से एक हफ्ता पहले यानी 3 जुलाई को सिनेमाघरों में रिलीज होगी। पहले यह फिल्म 10 जुलाई को आने वाली थी। फैंस आलिया को एक्शन अवतार में देखने के लिए बेताब हैं। इस फिल्म से पहले आलिया ने फिल्म जिगरा में एक्शन किया था। फिल्म धमाल 4 की रिलीज डेट 17 जुलाई तय होने के बाद, अल्फा के निर्माता आदित्य चोपड़ा ने यह फैसला लिया है। 3 जुलाई के आसपास कोई बड़ी फिल्म रिलीज नहीं हो रही है।



अनिल ने पत्नी संग यूरोप में मनाई छुट्टियां

मुंबई। बॉलीवुड अभिनेता अनिल कपूर हाल ही में अपनी पत्नी सुनीता कपूर के साथ यूरोप की यात्रा पर गए थे। उन्होंने मंगलवार को सोशल मीडिया पर इस जादुई वेंकेशन की कुछ खूबसूरत तस्वीरें शेयर की हैं। इन तस्वीरों के साथ अनिल ने इस जगह को मैजिकल बताया है। 69 साल के अनिल ने इंस्टाग्राम पर आज मॉन्टेनेग्रो देश की कुछ तस्वीरें पोस्ट की हैं। उन्होंने इस जगह को बहुत ही जादुई और खूबसूरत बताया। तस्वीरों में अनिल काले रंग के कपड़ों और स्टाइलिश चश्मे में बेहद हैंडसम दिख रहे हैं। अनिल की दोस्त और बॉलीवुड अभिनेत्री शिल्पा शेठ्ठी ने इस पोस्ट पर कमेंट करते हुए लिखा कि यह उनकी भी पसंदीदा जगह है। इसके साथ ही शिल्पा ने लिखा कि अनिल बहुत शानदार लग रहे हैं। शिल्पा के अलावा अनिल के कई फैंस ने इस पोस्ट पर लाल दिल वाला और फायर इमोजी बनाया है।

टीवी मसाला



‘तारक मेहता’ में जमील जमाली की एंट्री से भागने लगे लोग...

नई दिल्ली। 'धुरंधर' और जमील जमाली की लोकप्रियता अब गोकुलधाम सोसाइटी तक पहुंच गई है। शो में एक मजेदार मोड़ आया जब लोग यह देखकर हैरान रह जायेंगे कि जमील जमाली बिल्कुल तारक मेहता के बांस बाबूलाल जैसे दिखते हैं। यह अजीब समानता कम पैदा कर रही है और कई मजेदार पलों को जन्म देती है। इससे पहले कि कोई सच और झूठ में फंके कर पाए, अफवाह फैलने लगती है, तरह-तरह के कयास लगने लगते हैं और बेचारे बाबूलाल खुद को एक ऐसे तुफान में पाते हैं जिसकी उन्होंने कल्पना भी नहीं की थी। ये किरदार राकेश बेदी निभा रहे हैं और जो 2020 से तारक के बांस बने हुए हैं। एक मामूली भ्रम से शुरू हुई बात जल्दी ही एक बड़े तमाम्शे में बदल जाती है। जैसे-जैसे हर कोई स्थिति को समझने की कोशिश करता है, भ्रम और बढ़ता जाता है। बाबूलाल इस स्थिति में फंस जाते हैं और एक के बाद एक समस्याओं का सामना करते हैं। हालांकि, तारक अपने बांस की अकेला नहीं छोड़ते और मुश्किल को संभालने की पूरी कोशिश करते हैं। वह स्थिति को पूरी तरह से हाथ से निकलने से पहले हर संभव प्रयास करते हैं। 'धुरंधर' के क्रेज के चलते बाबूलाल की जमील जमाली समझा लिया जाता है। लोग टीवी के किरदार को असली इंसान समझ बैठते हैं। एक छोटी सी गलतफहमी से और भी उलझने पैदा हो जाती हैं। इससे हंसी-मजाक और मनोरंजन का माहौल बनता है। तारक मेहता का उल्टा चश्मा एक बार फिर यही कमाल कर रहा है। यह फेमस सिटकॉम रोजमर्रा की साधारण घटनाओं की एक मजेदार और मनोरंजक कहानी में बदल देता है।

प्रोड्यूसर पर लगाए थे यौन शोषण के झूठे आरोप

नई दिल्ली। टीवी का महश्वर सौरियल 'भाभी जी घर पर हैं' आपने कभी ना कभी तो जरूर देखा होगा। टीवी के इस शो को लोगों ने खूब पसंद किया। कुछ साल पहले इस शो से जुड़ा एक बड़ा विवाद भी सामने आया था। जिसमें इस शो की लीड एक्ट्रेस शिल्पा शिंदे ने शो के प्रोड्यूसर पर यौन शोषण का आरोप लगाया था। हाल ही में दिए गए एक इंटरव्यू में शिल्पा ने बताया कि शो छोड़ने के दौरान उन्होंने प्रोड्यूसर पर भी सेक्सुअल हैरेसमेंट का आरोप लगाया था वह बिल्कुल झूठ था। इसके अलावा शिल्पा ने इंटरव्यू के दौरान और भी कई बातें बताईं। भारतीय और हर्ष लिंबाचिया के पंडाकस्ट में शिल्पा ने लीगल लड़ाई और अपने इमोशनल ब्रेकडाउन पर खुलकर बातचीत की। बातचीत के दौरान शिल्पा ने बताया कि उनके सामने एक समय आया जब उन्हें यह महसूस होने लगा था कि वह काफी बुरी तरह से फंस चुकी हैं और उनके पास लड़ाई लड़ने का कोई दूसरा रास्ता नहीं बचा है।

कपूर परिवार के नाम हैं ये 7 दिलचस्प रिकॉर्ड

नई दिल्ली। बॉलीवुड के 'कपूर खानदान' को इंडस्ट्री की 'फस्ट फैमिली' भी कहा जाता है। पृथ्वीराज कपूर से लेकर रणबीर कपूर तक इस परिवार का फिल्ममेकिंग और एक्टिंग से बहुत पुराना नाता रहा है। लेकिन क्या आप जानते हैं कि वो कौन से 7 रिकॉर्ड हैं जो इस परिवार के नाम पर दर्ज हैं?

ऑनस्क्रीन जा चुका सबसे बड़ा परिवार : साल 1999 तक ही इस एक परिवार के 24 से अधिक सदस्य फिल्मों में बतौर एक्टर, डायरेक्टर या प्रोड्यूसर काम कर चुके थे। गिनीज बुक ऑफ वर्ल्ड रिकॉर्ड में इस परिवार के नाम फिल्म इंडस्ट्री में सबसे बड़े ऑन-स्क्रीन परिवार होने का नाम दर्ज है।

सिनेमा में 5 पीढ़ियों का सफर : भारतीय सिनेमा जगत के इतिहास में कपूर परिवार इकलौता ऐसा परिवार है जिसकी 5 पीढ़ियां लगातार फिल्म इंडस्ट्री में सक्रिय रही हैं। शुरुआत दीवान बक्षेवरनाथ कपूर (पृथ्वीराज कपूर के पिता) से हुई थी और अब रणबीर कपूर व राज कपूर तक पहुंच चुकी है।

एक ही फिल्म में 3 पीढ़ियां : साल 1971 में आई फिल्म 'कल आज और कल' में एक अनेखा रिकॉर्ड बना। इस फिल्म में कपूर परिवार की तीन पीढ़ियां एक साथ



नजर आई थीं। इस फिल्म में पृथ्वीराज कपूर (दादा), राज कपूर (पिता), और रणधीर कपूर (बेटे) एक साथ नजर आए थे।

सबसे रंग डायरेक्टर का रिकॉर्ड : शोमेन राज कपूर ने महज 24 साल की उम्र में फिल्म 'आग' (1948) का निर्देशन किया था। यह अपने आप में एक वर्ल्ड रिकॉर्ड था। उस दौर में सबसे कम उम्र के फिल्म निर्देशक बनने का रिकॉर्ड राज कपूर ने अपने नाम किया।

सुपरस्टार बनीं पहली सखी बनने : कपूर खानदान की बेटियाँ ने भी फिल्म इंडस्ट्री में कम नाम नहीं कमाया। करिश्मा कपूर और करीना कपूर भारतीय सिनेमा के इतिहास की पहली ऐसी सखी बहनें बनीं, जिन्होंने पुरानी रिवायती को तोड़ा और इंडस्ट्री पर राज किया।

एक परिवार में 3 दादा साहेब फाल्के पुरस्कार : सिनेमा जगत के सर्वोच्च सम्मान 'दादा साहेब फाल्के पुरस्कार' को एक ही परिवार में 3 बार जीतने का रिकॉर्ड भी कपूर खानदान के नाम है। यह सम्मान पृथ्वीराज कपूर, राज कपूर और शशि कपूर को भारतीय सिनेमा में उनके योगदान के लिए दिया गया।

शम्मी कपूर के नाम पर ऐसा भी एक रिकॉर्ड

शम्मी कपूर के नाम पर सिनेमा से अलग एक अनोखा रिकॉर्ड है। उन्होंने 1990 के दशक में 'इंटरनेट यूजर्स क्लब ऑफ इंडिया' की स्थापना की थी। वह भारत के पहले कुछ लोगों में से थे जिसके पास अपना पर्सनल कंप्यूटर और इंटरनेट कनेक्शन था।

अपने नाम किए तीन पुरस्कार, सर्वश्रेष्ठ बाल कलाकार का सम्मान भी मिला

न्यूयॉर्क इंडियन फिल्म फेस्टिवल में मणिपुरी फिल्म बूंग की धूम

फिल्म को कौन से अवॉर्ड मिले?

फेस्टिवल में बूंग ने तीन पुरस्कार अपने नाम किए। पहला सर्वश्रेष्ठ डेब्यू फिल्म का पुरस्कार। दूसरा लक्ष्मीप्रिया देवी को सर्वश्रेष्ठ निर्देशक का पुरस्कार और तीसरा गुरुज किपगेन को सर्वश्रेष्ठ बाल कलाकार पुरस्कार दिया गया। न्यूयॉर्क इंडियन फिल्म फेस्टिवल 28 से 31 मई तक चला, जिसमें 15 भाषाओं की अलग-अलग तरह की फिल्मों दिखाई गईं।

क्या है बूंगकी कहानी?

बूंग की कहानी बहुत प्यारी और दिल को छू लेने वाली है। यह फिल्म मणिपुर की घाटी में रहने वाले बच्चे बूंग (गुरुज किपगेन) पर आधारित है। बूंग वर्षों से अकेली रह रही अपनी मां की खुश करने के लिए खाते तोहफा देने की योजना बनाता है। वह, तोहफा है अपने पिता को वापस लाना। वह पिता की वलाश में निकल जाता है। इस सफर में उसका दोस्त साथ देता है। मां की खुशियों के लिए पिता को खोजने निकले बूंग की यह कहानी बेहद मार्मिक है। बूंग को कई यूनैटियों का सम्मान करना पड़ता है।

लॉस एंजिल्स। मणिपुरी फिल्म बूंग ने पहले बाफ्टा अवॉर्ड में अपना जलवा दिखाया था। अब इस फिल्म ने न्यूयॉर्क इंडियन फिल्म फेस्टिवल में बड़ी उपलब्धि हासिल की है। महोत्सव में फिल्म ने तीन अवॉर्ड अपने नाम किए हैं। न्यूयॉर्क इंडियन फिल्म फेस्टिवल में भारतीय फिल्म बूंग ने इतिहास रच दिया है। रविवार को खत्म हुए इस महोत्सव में फिल्म ने तीन अवॉर्ड अपने नाम किए हैं। फिल्म के मुख्य कलाकार को सर्वश्रेष्ठ बाल कलाकार का सम्मान मिला है। महोत्सव में दस अलग-अलग कैटेगरी में भारतीय सिनेमा के बेहतरीन कलाकारों और फिल्मों को सम्मानित किया गया।



फिल्म में नजर आए ये कलाकार : फिल्म बूंग में गुरुज किपगेन के अलावा बाला हिजाम, नेमेतिया नंगवाबाम, जेनी खुरई, हामोम सदानंद,एंंगम सनामतम, विक्रम कोचर, थोदम बजबिंधु और मोधुबाला थोदम जैसे कलाकार अहम भूमिकाओं में दिखाई दिए। फिल्म के बाल कलाकारों का अभिनय बहुत ही सहज है। कई सैन्स दर्शकों को मातुल कर जाते हैं, आंखों को नम कर देते हैं।

फरहान ने प्रोड्यूस की है बूंग

इस फिल्म को निर्माता-निर्देशक और एक्टर फरहान अख्तर ने प्रोड्यूस किया है। इस फिल्म का वर्ल्ड प्रीमियर साल 2024 के टोरोंटो इंटरनेशनल फिल्म फेस्टिवल में हुआ था। वहां इसे दर्शकों से स्टैंडिंग ओवेशन मिला था। भारतीय सिनेमाघरों में यह फिल्म सितंबर 2025 को रिलीज हुई थी। इस फिल्म का निर्देशन लक्ष्मीप्रिया देवी ने किया है।

बाफ्टा में मिला था अवॉर्ड

इससे पहले मणिपुरी फिल्म 'बूंग' ने बाफ्टा अवॉर्ड्स 2026 में भी जलवा दिखाया था। वहां फिल्म ने बेस्ट चिल्ड्रन एंड फैमिली केंटेगरी में पुरस्कार जीता था। 'बूंग' बाफ्टा में नामांकित होने वाली अकेली भारतीय फिल्म थी। इसने जुटोपिया 2, लिटो एंड रिच और आर्का जैसी बड़ी-बड़ी अंतरराष्ट्रीय फिल्मों को हराकर यह अवॉर्ड जीता। इससे पहले फिल्म का पहला प्रीमियर 2024 में टोरोंटो फिल्म फेस्टिवल में हुआ था। बाद में इसे वारसॉ, एमएफएमआई मुंबई, आईएउएफआई और मेलबर्न इंडियन फिल्म फेस्टिवल जैसे कई बड़े फेस्टिवल में दिखाया गया।

खबर संक्षेप

किसानों को समय पर मिल रहा खाद-बीज

अम्बिकापुर। कलेक्टर श्रीमती चंदन संजय त्रिपाठी के निर्देशन में खरीफ सीजन की तैयारियों को गति देते हुए किसानों को समय पर खाद एवं बीज उपलब्ध कराने के उद्देश्य से सभी सहकारी समितियों में खाद एवं बीज वितरण का कार्य प्राथमिकता से किया जा रहा है। किसानों को कृषि कार्यों के लिए आवश्यक सामग्री सहजता से उपलब्ध हो सके, इसके लिए प्रशासन द्वारा विशेष निगरानी रखी जा रही है। कलेक्टर के मार्गदर्शन एवं कृषि तथा सहकारिता विभाग के समन्वित प्रयासों से आज शंकरगढ़ अनुभाग की जमड़ी, जोकपाठ एवं कोदवा समितियों में किसानों को खाद एवं बीज का वितरण शुरू किया गया। वितरण प्रारंभ होने से क्षेत्र के किसानों में उत्साह है। समितियों में किसानों को निर्धारित प्रक्रिया के तहत उर्वरक एवं प्रमाणित बीज उपलब्ध कराए जा रहे हैं। विभागीय अधिकारियों द्वारा वितरण व्यवस्था की सतत मॉनिटरिंग की जा रही है ताकि किसानों को किसी प्रकार की असुविधा न हो तथा आवश्यकतानुसार कृषि आदान सामग्री की उपलब्धता सुनिश्चित की जा सके।

रामनगर बांध समीप युवक ने फांसी लगाकर की आत्महत्या

बिश्रामपुर। ग्राम रामनगर अडरुपारा निवासी एक युवक ने फांसी लगाकर आत्महत्या कर ली है,बिश्रामपुर पुलिस ने बताया कि ग्राम पंचायत रामनगर अडरुपारा निवासी 24 वर्षीय बलीन्द्र श्याम पिता स्व धनेश्वर श्याम गोड़ ने रामनगर बांध के पास एक पेड़ में फांसी लगाकर आत्महत्या कर ली है,बताया गया कि करीब 1 वर्ष पूर्व बाइक से गिरने जाने से उसकी दिमागी हालत ठीक नहीं थी, जिसका इलाज कराने जिला अस्पताल सूरजपुर ले गए थे,1 जून की शाम बकरी चराकर वापस लौटकर बकरी को बांध कर शाम को घर से युवक बलिन्द्र निकल गया था जो मंगलवार की सुबह युवक का शव रामनगर बांध के पास फांसी पर लटका देखा गया है। सूचना पर पुलिस ने मर्ग कायम कर विवेचना शुरू कर दी है।

बाइक से गिरी महिला की उपचार के दौरान मौत

अम्बिकापुर। बाइक के अनियंत्रित होकर सड़क किनारे गिरने से गंभीर हुई महिला की उपचार के दौरान मेडिकल कॉलेज अस्पताल में मौत हो गई। महिला अस्पताल से प्लास्टर कटवा कर परिचित के साथ बाइक से घर आ रही थी। रामानुजनगर अंतर्गत ग्राम बकना कमरा दक्षुमतिया पति शिव पाल (53 वर्ष) गत दिन हाथ में चोट लगने से लगाए गए प्लास्टर को कटवाने ग्राम अगस्तपुर निवासी राम कुमार के साथ बाइक से अस्पताल गई थी। प्लास्टर कटवाने के पश्चात दोनों बाइक से घर आ रहे थे। जैसे ही बाइक सवार ग्राम भुनेश्वरपुर के समीप पहुंचे तभी चालक बाइक से नियंत्रण खो बैठा जिससे अनियंत्रित होकर सड़क किनारे गिर गए। दुर्घटना में महिला गंभीर रूप से घायल हो गई। परिजन महिला को सूरजपुर अस्पताल में भर्ती कराया। चिकित्सकों ने महिला की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान महिला की मौत हो गई।

पृष्ठ 1 का शेष

काम कर देंगे ...

संतोजनक जवाब नहीं दे सके। इस पर कलेक्टर ने नाराजगी जताते हुए कहा कि गोलमोल जवाब या गलत आँकड़ों से उन्हें भ्रमित करने की कोशिश न की जाए। उन्होंने निर्देश दिए कि जिन हितग्राहियों ने आवास राशि का दुरुपयोग किया है, उनके विरुद्ध वसूली की कार्रवाई करते हुए नोटिस जारी किए जाएं तथा नियमानुसार कार्रवाई सुनिश्चित की जाए।

चिरमिरी-मनेन्द्रगढ़-अनूपपुर-पेंड़ा-बिलासपुर-रायपुर को जोड़ने की उठी आवाज दिन में इंटरसिटी ट्रेन की मांग ने पकड़ा जोर

हरिभूमि न्यूज. मनेन्द्रगढ़

कोयलांचल और सीमावर्ती अंचल के लाखों लोगों की वर्षों पुरानी मांग अब फिर से जोर पकड़ने लगी है। चिरमिरी, मनेन्द्रगढ़, अनूपपुर, पेंड़ा, बिलासपुर और रायपुर को जोड़ने वाली दिन के समय संचालित इंटरसिटी ट्रेन की मांग को लेकर क्षेत्र के सामाजिक संगठनों, व्यापारियों, विद्यार्थियों और जनप्रतिनिधियों द्वारा लगातार आवाज उठाई जा रही है। लोगों का कहना है कि बेहतर स्वास्थ्य, शिक्षा, रोजगार और व्यापारिक गतिविधियों के लिए इस रेल सेवा का शुरू होना बेहद आवश्यक है। कई वर्षों से क्षेत्र के नागरिक ऐसी ट्रेन की मांग कर रहे हैं, जो सुबह चिरमिरी या मनेन्द्रगढ़ से रवाना होकर दिन में रायपुर पहुंचे और शाम तक वापस लौटे। वर्तमान में राजधानी रायपुर तक पहुंचने के लिए यात्रियों को कई बार ट्रेन बदलनी पड़ती है या फिर सड़क मार्ग का सहारा लेना पड़ता है। इससे समय और धन दोनों की अतिरिक्त खपत होती है। क्षेत्रवासियों का मानना है कि यदि इंटरसिटी ट्रेन शुरू होती है तो हजारों यात्रियों को प्रतिदिन लाभ मिलेगा और लंबे समय से देखा जा रहा उनका सपना साकार हो सकेगा।

एमसीबी जिला और आसपास के क्षेत्रों के कई गंभीर मरीजों को बेहतर उपचार के लिए बिलासपुर और रायपुर जाना पड़ता है। रायपुर स्थित बड़े सरकारी एवं निजी अस्पतालों तक पहुंचने में वर्तमान दिन व्यवस्था पर्याप्त सुविधा नहीं दे पा रही है। दिन में इंटरसिटी ट्रेन शुरू होने से मरीज सुबह घर से निकलकर इलाज करवा सकेंगे और उसी दिन वापस लौट सकेंगे, इससे मरीजों और उनके परिवार को राहत मिलेगी तथा चिकित्सा खर्च में भी कमी आएगी।

राष्ट्रीय बायथल-ट्रायथल चैंपियनशिप में सरगुजा के 5 खिलाड़ी दिखाएंगे दम

अंबिकापुर। मॉडर्न पेंटाथलॉन फेडरेशन ऑफ इंडिया के तत्वावधान में आयोजित होने वाली 15वीं एमपीएफआई बायथल-ट्रायथल राष्ट्रीय चैंपियनशिप 2026 में प्रदेश की टीम हिस्सा लेगी। यह प्रतियोगिता 31 मई से 4 जून तक गुजरात विद्यापीठ विश्वविद्यालय, अहमदाबाद में आयोजित की जा रही है। राष्ट्रीय कोच राइश प्रताप सिंह ने बताया कि इस राष्ट्रीय प्रतियोगिता में छत्तीसगढ़ के कुल 11 खिलाड़ियों का चयन हुआ है, जिनमें से 5 खिलाड़ी सरगुजा जिले से हैं। चयनित खिलाड़ियों में अथर्व प्रताप सिंह, अभिषेक शर्मा, अश्वं सोनी, अभिनव केरकेड़ा एवं मयंक मेहता शामिल हैं। बायथल-ट्रायथल मॉडर्न पेंटाथलॉन खेल की

एक लोकप्रिय विधा है, जिसमें खिलाड़ियों को शूटिंग, तैराकी एवं दौड़ जैसी प्रतियोगिताओं में अपनी प्रतिभा का प्रदर्शन करना होता है। यह खेल शारीरिक क्षमता, एकाग्रता, सहनशक्ति और तकनीकी कौशल का बेहतरीन समन्वय माना जाता है। यह राष्ट्रीय चैंपियनशिप अत्यंत महत्वपूर्ण है, क्योंकि इसे वर्ष 2026 में आयोजित होने वाली अंतरराष्ट्रीय प्रतियोगिताओं के लिए चयन ट्रायल के रूप में भी मान्यता प्राप्त है। इस प्रतियोगिता के आधार पर खिलाड़ियों का चयन एमपीसी बायथल-ट्रायथल एशियन चैंपियनशिप 2026 तथा यूआइपीएम बायथल-ट्रायथल विश्व चैंपियनशिप 2026 के लिए किया जाएगा।

रामानुजगंज में 14.91 करोड़ रुपए के विकास कार्यों का भूमिपूजन, 113 हितग्राहियों को मिला आवास कार्यादेश

हरिभूमि न्यूज » रामानुजगंज

सुशासन तिहार के अवसर पर नगर पालिका परिषद द्वारा लगभग 14 करोड़ 91 लाख रुपये की लागत से स्वीकृत विभिन्न विकास कार्यों का भूमिपूजन लरंग साथ कम्युनिटी हॉल में आयोजित किया गया। इस अवसर पर प्रधानमंत्री आवास योजना के 113 हितग्राहियों को कार्यादेश वितरित किए गए। प्रत्येक आवास के लिए 2 लाख 82 हजार रुपये की राशि स्वीकृत की गई है।

कार्यक्रम के मुख्य अतिथि मंत्री रामविचार नेताम ने कई महत्वपूर्ण विकास कार्यों का भूमिपूजन किया। मंत्री रामविचार नेताम ने बताया कि नगर के विभिन्न वार्डों में अधोसंरचना एवं जन सुविधाओं से जुड़े अनेक महत्वपूर्ण कार्य स्वीकृत किए गए हैं। स्वच्छ भारत मिशन 2.0 के अंतर्गत कनहर नदी में मिलने वाले गंदे पानी के उपचार एवं निकासी के लिए 4 करोड़ 82 लाख रुपये की लागत से सीवरेज ट्रीटमेंट प्लांट स्थापित किया जाएगा। इसके अलावा डॉ. भीमराव अंबेडकर सर्व समाज मांगलिक भवन



निर्माण हेतु 2 करोड़ 41 लाख रुपये, वार्ड 1 से 15 तक विभिन्न स्थानों पर आरसीसी नाली निर्माण हेतु 1 करोड़ 78 लाख रुपये तथा सीसी रोड निर्माण हेतु 1 करोड़ 15 लाख रुपये की स्वीकृत प्रदान की गई है। साथ ही नगर में पाइपलाइन विस्तार, पेवर ब्लॉक निर्माण, अटल स्मृति तालाब, डॉ. भीमराव अंबेडकर स्मृति तालाब, ठोस अपशिष्ट प्रबंधन संयंत्र, सामुदायिक भवन, शॉपिंग कॉम्प्लेक्स, छठ घाट, मुक्तिधाम अहाता, सांस्कृतिक भवन तथा विभिन्न स्थलों के सौंदर्यीकरण सहित कई विकास कार्य कराए जाएंगे।

जहरीली शराब से युवक की पुणे में हुई मौत

हरिभूमि न्यूज : सीतापुर

गांव से पलायन कर रोजगार की तलाश में पुणे गए 35 वर्षीय युवक की जहरीली शराब पीने से मौत हो।जवान बेटे की मौत की खबर सुनते ही सदमे में आकर माँ ने भी दम तोड़ दिया। एक साथ हुई दो मौतों से गांव में मातम छा गया।

ग्राम उलकिया निवासी राजेंद्र टोप्पी आ. सुबन (35 वर्ष) की जहरीली शराब पीने से मौत हो गई। राजेंद्र का परिवार आर्थिक रूप से काफी कमजोर था। सालों पहले पिता की मौत के बाद घर की सारी जिम्मेदारी राजेंद्र के कंधों पर था। गांव में रहकर घर की जिम्मेदारी निभाना मुश्किल हो रहा था तो पत्नी एवं दो साल के बेटे के साथ छह महीने पहले गांव से पलायन कर रोजगार की तलाश में पुणे चला गया था।जहां पति पत्नी दोनों मजदूरी करते हुए गुजर बसर कर रहे थे। विगत छह महीने से पुणे में रहकर मजदूरी कर रहे राजेंद्र के जीवन में सब कुछ ठीक चल रहा था। लेकिन 26, 27 मई को जहरीली शराब उसके जीवन में काल बनकर आई और सब कुछ तबाह हो गया। जहरीली शराब से राजेंद्र की पांच दिन पहले पुणे में मौत हो गई। घटना के बाद राजेंद्र जहां काम करता था उनके सहयोग से उसका शव एम्बुलेंस के माध्यम से उसके गृह ग्राम उलकिया भेजा गया। जैसे ही राजेंद्र का शव उसके गृहग्राम उलकिया पहुंचा उसकी 55 वर्षीय मां सुखमनिया की भी मौत हो गई। बताया जा रहा है कि राजेंद्र की मां की तबियत खराब रहती थी।जैसे ही उसने अपने जवान बेटे की मौत की खबर सुनी उसने भी दम तोड़ दिया। मां बेटे की मौत असमय मौत से गांव में मातम छा गया। घरवालों ने बड़े गमगीन माहौल में



गरीबी बनी पलायन की वजह

गरीबी एवं गांव में रोजगार का अभाव की वजह से राजेंद्र परिवार समेत पलायन को मजबूर हुआ। दशकों पहले गांव से पलायन रोकने केन्द्र एवं राज्य सरकार द्वारा मनरेगा योजना शुरू की गई थी। ताकि लोगों को गांव में रोजगार मुहैया कराते हुए पलायन पर रोक लगाई जा सके। किंतु मनरेगा योजना के तहत गांवों में चलने वाले निर्माण कार्य ठप पड़े हुए हैं। जिसकी वजह से ग्रामीण क्षेत्रों में रोजगार का अभाव हो गया और भारी संख्या में ग्रामीण क्षेत्रों से लोग दूसरे राज्यों में रोजगार के लिए पलायन कर रहे हैं।

दोनों का एक साथ अंतिम संस्कार किया।जहरीली शराब की चपेट में आकर राजेंद्र की मौत के बाद पूरा परिवार बिखर गया। इस हादसे के बाद पत्नी एवं दो साल का मासूम बच्चा बेसहारा हो गए।

पिकअप ने बाइक सवार को मारी टक्कर, मौत

अम्बिकापुर। बसंतपुर थाना अंतर्गत फूली झूम चौक के पास देर रात एक दर्दनाक सड़क हादसे में बाइक सवार युवक की मौत हो गई। मुक्त की पहचान श्यामलाल निवासी तारकेश्वरपुर के रूप में हुई है। बताया जा रहा है कि हादसे में बाइक सवार युवक पिकअप में फंस गया तथा पिकअप चालक के टक्कर के बाद युवक को करीब 15 मीटर तक धसींटा रहा। गंभीर चोटों के कारण उसकी घटनास्थल पर ही मौत हो गई। सूचना पर बसंतपुर पुलिस मौके पर पहुंची और स्थिति का जायजा लिया।

जिले में खाद एवं बीज का पर्याप्त भंडारण किसानों को नहीं होगी किसी प्रकार की कमी

सूरजपुर। खरीफ की खेती को सफल बनाने के लिए जिले में खाद एवं बीज का पर्याप्त भंडारण सुनिश्चित किया गया है। किसानों को गुणवत्ता युक्त उर्वरकों की उपलब्धता सुनिश्चित करने के लिए कृषि विभाग द्वारा लगातार मॉनिटरिंग की जा रही है। उप संचालक कृषि ने जानकारी देते हुए बताया कि जिले में वर्तमान में खाद एवं बीज की पर्याप्त उपलब्धता है तथा किसानों को किसी प्रकार की कमी का सामना नहीं करना पड़ेगा।

उन्होंने बताया कि वैज्ञानिकों द्वारा अनुशंसित एकीकृत पोषक तत्व प्रबंधन के तहत रासायनिक उर्वरकों के साथ-साथ जैव उर्वरक, जैविक खाद और हरी खाद के उपयोग को भी बढ़ावा दिया जा रहा है। इसके लिए कृषकों को संतुलित एवं समानुपातिक मात्रा में उर्वरकों की



उपलब्धता सुनिश्चित करने संबंधी दिशा-निर्देश जारी किए गए हैं। कृषि में संतुलित उर्वरक उपयोग को प्रोत्साहित करने, कृषि लागत में कमी लाने, भूमि की उर्वरता शक्ति को सुरक्षित रखने, रासायनिक उर्वरकों के साथ अन्य वैकल्पिक उपायों को बढ़ावा देने, उर्वरकों के कृषि के अतिरिक्त अन्य कार्यों में उपयोग को रोकने तथा कृषकों को गुणवत्ता युक्त उर्वरकों की उपलब्धता सुनिश्चित करने के उद्देश्य से जिले के सहकारी

समितियों में गत वर्ष के पूर्ति के आधार पर 70 प्रतिशत यूरिया एवं 78 प्रतिशत डीएपी का भण्डारण कराया गया है एवं शेष मात्रा की आपूर्ति उर्वरक निर्माता कंपनियों द्वारा निर्भरत रूप से किया जा रहा है। किसानों को गुणवत्तापूर्ण एवं उचित मूल्य पर उर्वरकों की उपलब्धता सुनिश्चित करने के लिए उर्वरक निरीक्षकों द्वारा जिले के सहकारी एवं निजी उर्वरक विक्रय केंद्रों का निरीक्षण किया जा रहा है।

बचपन के मित्र वेद प्रकाश को श्रद्धांजलि देते हुए भावुक हुए कृषि मंत्री नेताम



रामानुजगंज। कृषि मंत्री राम विचार नेताम अपने बचपन के मित्र केसरवानी वैश्य सभा के नगर अध्यक्ष एवं शिक्षक रहे स्वर्गीय वेद प्रकाश केसरी के आकस्मिक निधन पर उनके निवास पहुंचकर भावभीनी श्रद्धांजलि अर्पित की। इस दौरान मंत्री नेताम अपने मित्र को याद करते हुए भावुक हो गए।

शोक संतप्त परिवार से मुलाकात के दौरान राम विचार नेताम ने कहा कि वेद प्रकाश केसरी केवल उनके मित्र ही नहीं, बल्कि बचपन की अनेक

यादों के साथी थे। उन्होंने पुरानी यादों को साझा किया। विद्यालय जीवन का स्मरण करते हुए उन्होंने कहा कि सभी साथियों ने मिलकर वेद प्रकाश केसरी को स्कूल का सांस्कृतिक सचिव बनाया था। उनकी सरलता, नेतृत्व क्षमता और सामाजिक सरोकारों के प्रति समर्पण आज भी सभी के लिए प्रेरणास्रोत हैं। श्रद्धांजलि अर्पित करते हुए मंत्री नेताम ने शोकाकुल परिवार को ढांडस बंधाया। इस दौरान नपा अध्यक्ष रमन अग्रवाल भी उपस्थित रहे।

कुएं में डूबने से 5 वर्षीया मासूम बच्ची की मौत

राजपुर। ग्राम खोडरो में सोमवार शाम 5 वर्षीय मासूम बच्ची की कुएं में डूबने से मौत हो गई। घटना के बाद पूरे गांव में शोक की लहर फैल गई है। जानकारी के अनुसार ग्राम खोडरो निवासी आरोही आ. शिव मंगल (5 वर्ष) सोमवार की शाम करीब 4 बजे गांव के अन्य बच्चों के साथ खेलने के लिए घर से निकली थी। खेलते-खेलते वह खेत स्थित एक कुएं के पास पहुंच गई। इसी दौरान अचानक उसका संतुलन खिगड़ गया और वह सीधे कुएं में जा गिरी। कुएं में पानी अधिक होने के कारण बच्ची बाहर नहीं निकल सकी और डूब गई जिससे उसकी मौके पर ही मौत हो गई। इधर बच्ची के साथ मौजूद लोगों ने घटना की जानकारी तत्काल उसके परिजनों को दी। सूचना मिलते ही परिजन और ग्रामीण घटनास्थल पर पहुंचे और कड़ी मशक्कत के बाद ग्रामीणों ने उसे बाहर निकाला लेकिन तब तक उसकी मौत हो चुकी थी। घटना की सूचना मिलने पर पुलिस मौके पर पहुंची और मामले को जांच शुरू की। पुलिस के अनुसार जिस कुएं में बच्ची गिरी वह जरेढ़ा का बताया जा रहा है।

DR. ABHIMANYU'S
AYURVEDA MULTISPECIALTY HOSPITAL
PAIN | PANCHAKARMA | PILES | SKIN | GYN&E | SICK

छत्तीसगढ़ का प्रथम 20 विसरीय हॉस्पिटल जो की पूर्ण रूप से आयुर्वेदिक उपचार को समर्पित

📍 **सेक्टर -7 कमल विहार, रायपुर (छ.ग.)** ☎️ 93224-66664, 62622-22003
📍 **सिटी सेंटर - कुण्डा चौकीज के सामने, समता कॉलोनी रायपुर (छ.ग.)** ☎️ 9826446666

समस्त रोगों का आयुर्वेदिक पद्धति द्वारा इलाज

- ♦️ **हड्डी एवं जोड़ों का दर्द**
- ♦️ **नसों का इलाज**
- ♦️ **त्वचा एवं बालों का रोग**
- ♦️ **स्त्री रोग**
- ♦️ **मानसिक रोग**
- ♦️ **मूत्र संबंधी रोग**
- ♦️ **मधुमेह (डायाबीटीज)**
- ♦️ **नेत्र रोग**
- ♦️ **किडनी संबंधी रोग**
- ♦️ **पेट संबंधी विकार**
- ♦️ **थायरॉइड**
- ♦️ **अस्थिमा**
- ♦️ **मोटापा**
- ♦️ **मांसपेशी का रोग**
- ♦️ **मल द्वार रोग विशेषज्ञ**

भारत के समस्त आयुर्वेदीय, आयुर्विज्ञान, आयुर्विज्ञान एवं आयुर्विज्ञान के अतिरिक्त आयुर्वेद के उपचार के अतिरिक्त आयुर्विज्ञान (MEDICAL REIMBURSEMENTS) हेतु काय. शासन से मान्यता प्राप्त है।

हरिभूमि

समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार 3 नग बाईक

तृतीय उपहार 10 नग LED TV

चतुर्थ उपहार 5 नग फ्रीज

पांचवा उपहार 8 नग वाशिंग मशीन

छठवां उपहार 15 नग गैस चूल्हा

सातवां उपहार 25 नग मिलिंग फैन

आठवां उपहार 40 नग ट्राली बैग

नवां उपहार 500 नग हॉट पॉट

दसवां उपहार 600 नग लंच बाक्स

ग्यारहवां उपहार प्रत्येक प्रतिभागी को सातवां उपहार

नियम एवं शर्तों :- **यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है।** ♦️ हरिभूमि के नये एवं पुराने पाठक इसमें भाग ले सकते हैं। ♦️ महालक्ष्मी झू. में भाग लेने वाले हर प्रतिभागी को एक सुनिश्चित उपहार जीतने का अवसर होगा। ♦️ इस योजना अवधि में हरिभूमि समाचार पत्र में कुल 50 कूपन (35 सामान्य कूपन एवं 15 मास्टर कूपन) प्रकाशित किये जाएंगे। ♦️ योजना में भाग लेने के लिये पाठकों को हरिभूमि में प्रकाशित फार्मेट पर उपरोक्त अवधि के दौरान समाचार पत्र में प्रकाशित 50 कूपनों में से कुल 30 कूपन (20 सामान्य एवं 10 मास्टर कूपन) विचराने होंगे। ♦️ फोटोकॉपी व कट-कट कूपन व फार्मेट मान्य नहीं होंगे। ♦️ राज्य सरकार एवं केन्द्र सरकार के सभी नियम लागू होंगे। ♦️ सुनहरा मौका सुनिश्चित उपहार योजना के विनोद को आकार के नियम व शर्त मान्य होंगी। ♦️ हरिभूमि निर्माक मंडल का निर्णय अंतिम एवं सर्वमान्य होगा। ♦️ किसी प्रकार के विवाद में न्यायालय क्षेत्र रायपुर (छ.ग.) होगा। ♦️ विज में दर्शाए गए उपहार वास्तविक उपहार से भिन्न हो सकते हैं। ♦️ हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते।

आज ही हरिभूमि की प्रति बुकिंग करायें

हरिभूमि कार्यालय : गौरव पथ, रिंग रोड नं. - 2, बिलासपुर (छ.ग.)
फोन : 07752-401052, मो. 7000789166